

राहुरी पंचायत समिती (जि. अहमदनगर)
विस्तारीत प्रशासकीय इमारतीच्या
ठिकाणी अंतर्गत फर्निचर सुविधेच्या
उपकामास प्रशासकीय मान्यता देणेबाबत

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१४/प्र.क्र.१४९/पंरा-७

बांधकाम भवन, २५ मईबान पथ,
फोर्ट, मुंबई- ४०० ००१
तारीख: २१ ऑक्टोबर, २०१५

वाचा :-

- १) शासन निर्णय क्रमांक ग्रा.वि.वि. क्र.पंसई २०१०/प्र.क्र. ४६/पंरा-७, दि. २५.०३.२०१०
- २) अति.मुख्य कार्यकारी अधिकारी, जि.प.,अहमदनगर यांचे पत्र क्र.बांध/कार्या-४/-प्रशा-१ / ५३/२०१४, दिनांक २७.१.२०१४

प्रस्तावना :-

१. अति.मुख्य कार्यकारी अधिकारी, जिल्हा परिषद, अहमदनगर यांनी वरील पत्रान्वये राहुरी पंचायत समितीच्या प्रशासकीय इमारतीच्या ठिकाणी अंतर्गत फर्निचर सुविधेच्या उपकामांस प्रशासकीय मान्यता देण्याची विनंती केली आहे.
२. राहुरी पंचायत समितीच्या नवीन प्रशासकीय इमारत बांधकामास दि. २५ मार्च, २०१० च्या शासन निर्णयान्वये प्रशासकीय मान्यता देण्यात येवून, प्रशासकीय मान्यते एवढा निधी जिल्हा परिषदेला वितरीत करण्यात आला आहे. त्यानुसार राहुरी पंचायत समितीच्या प्रशासकीय इमारतीचे बांधकाम पूर्ण झाले आहे. सदरहू पंचायत समितीकरीता नवीन प्रशासकीय इमारतीचे बांधकाम मंजूर करतेवेळी अंदाजपत्रकामध्ये फर्निचरची बाब अंतर्भूत करण्यात आलेली नव्हती. राहुरी पंचायत समितीच्या नवीन प्रशासकीय इमारतीकरीता अस्तित्वातील फर्निचर जुने व अपुरे असल्याने त्याठिकाणी नवीन फर्निचरची आवश्यकता आहे. त्यामुळे त्या ठिकाणी नवीन अंतर्गत फर्निचर सुविधा निर्माण करण्याच्या दृष्टीने, अति. मुख्य कार्यकारी अधिकारी, जिल्हा परिषद, अहमदनगर यांनी रुपये ५८.२३ लक्ष इतक्या किंमतीचे सविस्तर अंदाजपत्रक सादर केले आहे. सदरील अंदाजपत्रक सन २०१२-१३च्या दरसूचीनुसार तयार करण्यात आले आहे.
३. अति. मुख्य कार्यकारी अधिकारी, जिल्हा परिषद, अहमदनगर यांनी सादर केलेल्या प्रस्तावाच्या छाननी अंती राहुरी पंचायत समितीच्या प्रशासकीय इमारतीच्या ठिकाणी अंतर्गत फर्निचर सुविधेच्या उपकामांस एकूण रु.५८.२३ लक्ष किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. राहुरी पंचायत समितीच्या प्रशासकीय इमारतीच्या ठिकाणी अंतर्गत फर्निचर सुविधेच्या उपकामांच्या एकूण रु.५८,२३,०००/- (रुपये अठ्ठावन लक्ष तेवीस हजार फक्त) इतक्या सविस्तर अंदाजपत्रकीय किंमतीच्या कामास पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

- १) प्रस्तुत प्रशासकीय मान्यतेमधील फर्निचर व अंतर्गत सुविधेसाठी शासन निर्णय, सा.बां.वि. क्र.सीएटी-१०९६/प्र.क्र.१७२/ इमारती-२, दि.७.१.२००४ नुसार विहीत केलेल्या नोंदणीकृत फर्निचर / मॉड्युलर फर्निचर उत्पादक अथवा पुरवठादार / अंतर्गत सजावटकार यांच्याकडून विहीत कार्यपद्धती व ई-निविदा प्रक्रीया अनुसरून काम करून घेणे बंधनकारक राहिल.
 - २) प्रस्तुत प्रशासकीय इमारतीच्या उपकामाच्या बांधकामामध्ये ग्रीन बिल्डींग संकल्पना अंमलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
 - ३) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जिल्हा परिषद यांनी दक्षता घ्यावी.
 - ४) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जिल्हा परिषद यांनी दक्षता घ्यावी. प्रशासकीय मान्यतेपेक्षा अधिक खर्च झाल्यास तो पंचायत समिती / जिल्हा परिषदेने सोसावा.
५. राहुरी पंचायत समितीच्या प्रशासकीय इमारतीच्या ठिकाणी अंतर्गत फर्निचर सुविधेच्या उपकामांच्या अंदाजपत्रकाचा अंतिम गोषवारा पुढील प्रमाणे आहे:-

FINAL GENERAL ABSTRACT FOR RAHURI P.S. BLDG., INTERIOR & SUB WORKS		
Sr. No	Description of item	Amount (in Rs.)
1	COST OF FURNITURE	4721576.00
2	ELECTRIFICATION WORK (15%ADD)	708236.00
	TOTAL (1+2)	5429812.00
3	ADD 2.25%FOR PROJECT P&C	122171.00
4	ADD 1%FOR INSURANCE OF TOTAL WORK	54298.00
5	ADD 4% FOR CONTINGENCIES	217192.00
	GRAND TOTAL RS	5823473.00
	SAY RS	5823000.00

६. उपरोक्त बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशिर्षाखाली खर्ची टाकण्यात यावा.

७. या कामी सक्षम प्राधिकाऱ्याची तांत्रिक मान्यता घेण्यात येवून त्याची प्रत शासनास सादर करावी.

८. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पाच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५१०२११३४६१४८४२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.बा.पाटील)

अवर सचिव, महाराष्ट्र शासन.

प्रत,

- १) विभागीय आयुक्त नाशिक विभाग, नाशिक
- १) महालेखापाल, महाराष्ट्र -१ मुंबई / महाराष्ट्र -२, नागपूर.
- २) मुख्य अभियंता, प्र.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ३) मुख्य कार्यकारी अधिकारी, जिल्हा परिषद अहमदनगर
- ४) अति. मुख्य कार्यकारी अधिकारी, जिल्हा परिषद अहमदनगर
- ५) मुख्य लेखा व वित्त अधिकारी, जिल्हा परिषद अहमदनगर
- ६) कार्यकारी अभियंता (बांधकाम), जिल्हा परिषद अहमदनगर
- ७) जिल्हा कोषागार अधिकारी, जिल्हा अहमदनगर
- ८) मुख्य लेखा परिक्षक, स्थानिक निधी लेखा, नवी मुंबई
- ९) जिल्हा लेखा परिक्षक, स्थानिक निधी लेखा, अहमदनगर
- १०) गट विकास अधिकारी, पंचायत समिती, राहुरी, जिल्हा अहमदनगर
- ११) निवड नस्ती,कार्यासन क्र.पं.रा.७,ग्राम विकास व जलसंधारण विभाग,मंत्रालय, मुंबई